

2022.08.25

பின்னணிக் குறிப்பு

2021ஆம் ஆண்டின் 30ஆம் இலக்க ஒதுக்கீட்டுச்சட்டத்தை திருத்துவதற்கான திருத்துவதற்கான சட்டமூலம்

2021ஆம் ஆண்டின் 30ஆம் இலக்க ஒதுக்கீட்டுச் சட்டத்தை திருத்துவதற்கான ஒதுக்கீட்டுத் (திருத்தச்) சட்டமூலத்தின் இரண்டாவது மதிப்பீடு மீதான ஆரம்ப உரை எதிர்வரும் 30ஆம் திகதி ஜனாதிபதி கௌரவ ரணில் விக்ரமசிங்கவினால் முன்வைக்கப்படவுள்ளது. இது தொடர்பான விவாதம் ஒக்டோபர் 31 மற்றும் செப்டெம்பர் 01,02ஆம் திகதிகளில் நடைபெறவுள்ளது.

இதற்கமைய இந்தச் சட்டமூலம் தொடர்பில் பாராளுமன்ற ஆய்வுப் பிரிவினால் தயாரிக்கப்பட்ட பின்னணிக் குறிப்பு இங்கு தரப்படுகிறது.

2022 நிதியாண்டின் சேவைக்கு ஏற்பாடு செய்வதற்கும் அப்போதைய நிதி அமைச்சர் பசில் ராஜபக்ஷவினால் சமர்ப்பிக்கப்பட்ட ஒதுக்கீட்டுச் சட்டமூலம் விவாதிக்கப்பட்டு பாராளுமன்றத்தில் நிறைவேற்றப்பட்டது. இதற்கு அமைய ஒதுக்கீட்டுச் சட்டமூலம் 2021 டிசம்பர் மாதம் 10ஆம் திகதி சான்றுரைப்படுத்தப்பட்டு 2021ஆம் ஆண்டு 30ஆம் இலக்க ஒதுக்கீட்டுச் சட்டமாகப் பெயரிடப்பட்டது.

கௌரவ ரணில் விக்ரமசிங்க ஜனாதிபதியாக நியமிக்கப்பட்ட பின்னர் 2022.07.28ஆம் திகதி பாராளுமன்ற கூட்டத்தொடரை முடிவுக்குக் கொண்டுவந்ததுடன், 2022 ஓகஸ்ட் 03ஆம் திகதி ஒன்பதாவது பாராளுமன்றத்தின் மூன்றாவது கூட்டத்தொடர் ஆரம்பித்துவைக்கப்பட்டது. இதற்கமைய, புதிய ஜனாதிபதி ரணில் விக்ரமசிங்க முன்வைத்த கொள்கைப் பிரகடன உரையில் புதிய வரவுசெலவுத்திட்டம் முன்வைக்கப்படும் எனக் கூறியிருந்தார்.

இதன் பலனாக புதிய அரசாங்கத்தினால் 2022ஆம் ஆண்டில் எஞ்சியுள்ள காலப்பகுதிக்காக முன்னர் நிறைவேற்றப்பட்ட ஒதுக்கீட்டுச் சட்டத்தில் மேற்கொள்ளப்பட வேண்டிய திருத்தங்களுக்காக திருத்தச் சட்டமூலம் சமர்ப்பிக்கப்படும். 2021ஆம் ஆண்டு 30ஆம் இலக்க ஒதுக்கீட்டுச் சட்டத்தைத் திருத்துவதற்கான திருத்தச் சட்டமூலம் 2022 ஓகஸ்ட் 09ஆம் திகதி முதலாவது மதிப்பீட்டுக்காக நிதி அமைச்சர் சார்பில் பிரதமர் கௌரவ தினேஷ் குணவர்த்தனவினால் சமர்ப்பிக்கப்பட்டது.

இந்தச் சட்டமூலத்துக்கு அமைய 2021ஆம் ஆண்டு 30ஆம் இலக்க ஒதுக்கீட்டுச் சட்டத்தின் 2வது பிரிவின் (1) உபபிரிவில் குறிப்பிடப்பட்டுள்ள, இரண்டாயிருத்து எழுநூற்றுத் தொண்ணூற்றாறு பில்லியன் நானூற்றி நாற்பத்தாறு மில்லியன் ஐநூற்று ஐம்பத்தெட்டராயிரம் ரூபாவாவாகவிருக்கும் (ரூ.2,796,446,558,000) அரசாங்கத்தின் செலவினத்தொகையானது, மூவாயிரத்து இருநூற்று எழுபத்தைந்து பில்லியன் எழுநூற்றி எண்பத்தாறு மில்லியன் ஐநூற்று ஐம்பத்தெட்டு ஆயிரம் ரூபா (ரூ.3,275,876,558,000) என மாற்றப்படும்.

திருத்தத்தின் விளைவு

முன்னர் சமர்ப்பிக்கப்பட்ட ஒதுக்கீட்டுச் சட்டத்துக்கு அமைய 2022ஆம் நிதியாண்டுக்கான அரசாங்கத்தின் அமைச்சுக்களின் சேவைக்காக 2022 ஜனவரி மாதம் 01ஆம் திகதி முதல் 2022ஆம் ஆண்டு டிசம்பர் 31ஆம் திகதிவரை 2,796.4 பில்லியன் ரூபா தொகை மதிப்பீடு செய்யப்பட்டிருந்தது. புதிய திருத்தத்துக்கு அமைய 2022ஆம் ஆண்டில் அரசாங்க அமைச்சுக்களின் செலவீனங்களுக்கு ஒதுக்கப்பட்ட வேண்டிய தொகை 3,275.8 பில்லியன் ரூபா வரை மதிப்பீடு செய்யப்பட்ட தொகை அதிகரிக்கப்படுவதுடன், இதற்கமைய 929.4 பில்லியன் ரூபாவினால் அமைச்சுக்களின் சேவைகளுக்கு அவசியமான செலவீனம் அதிகரிக்கப்பட்டுள்ளது.

சட்டத்தின் 2வது பிரிவின் (1) உப பிரிவின் (ஆ) பந்தியில் குறிப்பிடப்பட்டுள்ள “மூவாயிரத்து இருநூறு பில்லியன் ரூபாவை விஞ்சுதலாகாது” என்ற சொற்களுக்குப் பதிலாக “நாலாயிரத்து எண்பத்தியிரண்டு பில்லியன் ரூபாவை விஞ்சுதலாகாது” எனும் சொல்லை இடுவதன் மூலம் திருத்தம் மேற்கொள்ளப்பட்டுள்ளது.

திருத்தத்தின் விளைவு

2022 நிதியாண்டில் இலங்கைக்குள் அல்லது அதற்கு வெளியே பெற்றுக் கொள்ளக் கூடிய கடன்பெறுகையானது 3,200 பில்லியன் ரூபாவிலிருந்து 4,082 பில்லியன் ரூபாவரை அதிகரிக்கப்பட்டுள்ளது. இதற்கமைய பாராளுமன்றத்தின் அனுமதியின் கீழ் கடன்பெறக்கூடிய எல்லை 892 பில்லியன் ரூபாவினால் அதிகரிக்கிறது.

2021ஆம் ஆண்டு 30ஆம் இலக்க ஒதுக்கீட்டுச் சட்டத்தின் இரண்டாவது பிரிவின் 4வது உபபிரிவில் குறிப்பிடப்பட்டுள்ள “இரண்டாயிரத்து அறுநூற்றி இருபத்து மூன்று மில்லியன் நானூற்று நாற்பத்து இரண்டாயிரம் ரூபாவாகவிருத்தல்” எனும் சொல்லுக்குப் பதிலாக “இரண்டாயிரத்து தொள்ளாயிரத்து ஒரு பில்லியன் நூற்றி இருபத்திமூன்று மில்லியன் நானூற்று நாற்பத்திரெண்டாயிரம் ரூபாவாகவிருத்தல்” எனும் சொல் இடப்படும்.

திருத்தத்தின் விளைவு

இந்த 4வது உபபிரிவின் திருத்தத்துடன், 2022 நிதியாண்டுக்குள் சேவைக்காக திரட்டு நிதியத்தின் மீது விதிக்கப்படுவதற்கு சட்டங்களினால் அதிகாரமளிக்கப்பட்ட அரசாங்கத்தின் மதிப்பீடு செய்யப்பட்ட செலவீனத் தொகை 2,623 பில்லியன் ரூபாவிலிருந்து 2,901 பில்லியன் ரூபாவரை அதிகரிப்பதற்கும் அனுமதிவழங்கப்பட்டுள்ளது.

முதன்மைச்சட்டவாக்கத்தின் 09ஆம் பிரிவுக்கு உடனடுத்து 9 அ எனும் புதிய பிரிவு 2021ஆம் ஆண்டு 30ஆம் இலக்க ஒதுக்கீட்டுச் சட்டத்தில் புதிய திருத்தமாக உள்ளடக்கப்பட்டுள்ளது.

அதாவது,



Parliament of Sri Lanka



@ParliamentLK



@slparliament



Parliament of Sri Lanka

2022 ஜனவரி 01ஆம் திகதி தொடக்கம் 2022 டிசம்பர் 31ஆம் திகதி வரையான காலப்பகுதியின் செலவீனத்துக்கான நிதி ஏற்பாடு செய்து 2022ஆம் ஆண்டின் இதுவரையான காலப்பகுதியின் போது அரசியலமைப்பின் 150ஆம் உறுப்புரையின் (2)ஆம் பந்தியின் கீழ் பாராளுமன்றத்தினால் நிறைவேற்றப்பட்ட தீர்மானங்களில் அடங்கியுள்ளது எது எவ்வாறிருப்பினும் அத்தகைய தீர்மானங்களில் குறிந்துரைக்கப்பட்ட ஏதேனும் தலைப்பின் கீழ் காணப்படும் ஏதேனும் நிகழ்ச்சித் திட்டத்துக்கு அத்தமையக தீர்மானம் மூலம் குறித்தொதுக்கப்பட்ட பணங்களிலிருந்து முறையான காலப்பகுதியின் போது செலவிடப்பட்டுள்ள அத்தகைய எல்லாப் பணத்தொகைகளும் இச்சட்டம் தொடக்கும் தேதிக்கு நேர்முற்போந்த நாளன்று செலவிடப்பட்டிராத எவையேனும் பணங்களும் எல்லா நோக்கங்களுக்காகவும், இச்சட்டத்துக்கான முதலாவது அட்டவணையில் குறித்துரைக்கப்பட்டவாறாக நேரொத்த தலைப்பின் கீழ் காணப்படுகின்ற நேரொத்த நிகழ்ச்சித்திட்டத்துக்கு குறித்தொதுக்கப்பட்ட பணங்களில் உள்ளடக்கப்பட்டனவாகக் கருதப்படுதல் வேண்டும்.

திருத்தத்தின் விளைவு

அதாவது 2022 நிதியாண்டுக்கு முன்னர் அனுமதி வழங்கிய 2021ஆம் ஆண்டு 30ஆம் இலக்க ஒதுக்கீட்டுச் சட்டத்தின் கீழ் அந்தந்த அமைச்சுக்களுக்கு குறிப்பிடப்பட்ட தலைப்பின் கீழ் காணப்படும் நிகழ்ச்சித்திட்டத்துக்கு ஒதுக்கப்பட்ட பணம் செலவிடப்பட்டிராவிட்டால் இந்தத் திருத்தத்தின் கீழ் குறித்த பணத்தை மேலும் செலவு செய்வதற்கு அதிகாரம் வழங்கப்படுகிறது. இதற்கமைய 2021ஆம் ஆண்டு 30ஆம் இலக்க ஒதுக்கீட்டுச் சட்டத்தின் கீழ் முன்வைக்கப்பட்டுள்ள 2022ஆம் ஆண்டுக்கான ஒதுக்கீட்டுத் தொகையான விசேட செலவீனக் கூறுகள் (ஜனாதிபதி உள்ளடங்கலாக ஆணைக்குழு அலுவலகங்களுக்கான செலவீனம்) மற்றும் அமைச்சுக்களுக்காக ஒதுக்கப்பட்ட தொகையில் திருத்தம் செய்யப்படுகிறது.


2022ஆம் நிதியாண்டில் அமைச்சுக்களுக்கான நிதி ஒதுக்கீடு

2021ஆம் ஆண்டு 30ஆம் இலக்க ஒதுக்கீட்டுச் சட்டம் மற்றும் இதற்காக சமர்ப்பிக்கப்பட்டுள்ள திருத்தச்சட்டமூலத்துக்கு அமைய அமைச்சுக்களுக்கான ஒதுக்கீடுகளில் மாற்றம் ஏற்படுகிறது. விசேடமாக 2022ஆம் நிதியாண்டுக்கான 2021 ஒக்டோபர் 07ஆம் திகதி நிதி அமைச்சரினால் முன்வைக்கப்பட்ட ஒதுக்கீட்டுச் சட்டத்தின் விசேட செலவீனக் கூறுகளுக்கு மேலதிகமாக 32 அமைச்சுக்கள் 43 இராஜாங்க அமைச்சுக்கள் காணப்பட்டன. இதற்கமைய அனைத்து அமைச்சுக்களின் சேவை செலவீனங்களுக்காக 2021 ஒக்டோபர் மாதம் 07ஆம் திகதி சமர்ப்பிக்கப்பட்ட ஒதுக்கீட்டுச் சட்டமூலத்தில் 2,505 மில்லியன் ரூபா ஒதுக்கப்பட்டிருந்தது.


இந்த ஒதுக்கீட்டுச் சட்டமூலம் விவாதத்துக்கு எடுத்துக் கொள்ளப்பட்டு 2021ஆம் ஆண்டு டிசம்பர் மாதம் 10ஆம் திகதி 2021ஆம் ஆண்டு 30ஆம் இலக்க ஒதுக்கீட்டுச் சட்டமாக சான்றுரைக்கப்பட்டது. இச்சட்டத்துக்கு அமைய அமைச்சுக்களுக்காக ஒதுக்கப்பட்ட தொகை 2,796 பில்லியன் ரூபாவாக மாற்றமடையும்.

2022 நிதியாண்டில் எஞ்சிய காலப்பகுதிக்காக முன்வைக்கப்பட்டுள்ள 2021ஆம் ஆண்டு 30ஆம் இலக்க ஒதுக்கீட்டுச் சட்டத்தைத் திருத்துவதற்கான ஒதுக்கீட்டு (திருத்தச்) சட்டமூலத்துக்கு அமைய அமைச்சுக்களின் சேவைச் செலவீனங்களுக்காக 3,276 பில்லியன் ரூபா ஒதுக்கப்பட்டுள்ளது. இந்தத் தொகையானது 29 அமைச்சுக்களுக்காக (விசேட செலவீனக் கூறுகள் தவிர) ஒதுக்கப்பட்டுள்ளமை விசேட அம்சமாகும். இருந்தபோதும் இதற்கு முன்னர் அமைச்சுக்களுக்காக ஒதுக்கப்பட்ட தொகை மற்றும் செலவு செய்யப்படாத தொகை என்பனவும் சேர்த்து இங்கு காட்டப்பட்டுள்ளன. ஏற்கனவே காணப்பட்ட ஒதுக்கீட்டுச் சட்டத்துக்கு அமைய புதிய சட்டத்தில் சேவைச் செலவீனத்துக்கான வேறுபாடு 480 பில்லியன் ரூபாவாகும்.


2021.10.07ஆம் திகதி மற்றும் 2022.08.09ஆம் திகதி சமர்ப்பிக்கப்பட்ட ஒதுக்கீட்டுச் சட்டத்துக்கு அமைய கூடிய தொகை ஒதுக்கப்பட்ட அமைச்சுக்கள்



Highest Allocation Ministry in the Budget (Amendment) 2022 (presented on 09.08.2022)




அமைச்சுக்களுக்கான ஒட்டுமொத்த ஒதுக்கீடுகளில் நூற்றுக்கு 73 விகிதம் ஆறு அமைச்சுக்களுக்கு ஒதுக்கப்பட்டிருப்பதுடன், எஞ்சிய 23 அமைச்சுக்களுக்கு நூற்றில் 27 வீதம் ஒதுக்கப்பட்டுள்ளது.



2022 நிதியாண்டில் செலவுத் தலைப்புக்கள் 1-25 வரையில் விசேட செலவீனக் கூறுகளுக்காக ஒதுக்கீட்டுச் சட்டமூலத்தில் ஒதுக்கப்பட்டுள்ள தொகை.

இந்த விசேட செலவீனக் கூறுகளுக்காக 2022 நிதியாண்டுக்காக 2021 ஒக்டோபர் 07ஆம் திகதி முன்வைக்கப்பட்ட ஒதுக்கீட்டுச் சட்டமூலம் மற்றும் 2022 ஒகஸ்ட் மாதம் 09ஆம் திகதி சமர்ப்பிக்கப்பட்ட ஒதுக்கீட்டுச் சட்டத்தைத் திருத்துவதற்கான ஒதுக்கீட்டு (திருத்தச்) சட்டமூலம் ஊடாக ஒதுக்கப்பட்ட தொகைகளின் ஒப்பீடு உள்ளடக்கப்பட்டுள்ளது.



தொகுப்பு : ஆய்வுப் பிரிவு இலங்கைப் பாராளுமன்றம்